

వచ్చింది?...అనుకుంటూ అదే విషయం పాపతన్ని అడిగాను.

“ఇదా! ఇప్పుడే సార్! ఐదు నిమిషాల ముందు ఒకాయన ఇచ్చెళ్ళాడు. సైనిక్ పురి నుండి వస్తుంటే బస్ లో పర్యవరో కొట్టేశారట. సైనిక్ పురి స్కూల్ లో పన్నేస్తాడట. మా పిల్లలూ అదే స్కూల్ లో చదువుతున్నారు. బస్ ఛార్జికి

డబ్బుల్లేవని, పాతిక రూపాయలు ఇస్తే, రేపు మనియార్లరు ద్వారా పంపుతానన్నాడు. అనుమానంగా ఉంటే వాచి ఉంచుకోమని తీసివ్వబోయాడు. అతన్ని చూస్తే అనుమానించేలా లేడు. అతనుండే సైనిక్ పురి అడ్రస్ రాసిచ్చెళ్ళాడు సార్. ఆ పేపరు ఈ ప్యాడ్ లో ఉంచి, మర్చిపోయాను. ఇటివ్ వండి” అని పేపరు తీసుకోబోయాడు.

విస్తుపోయిన నేను తేరుకుని అతనికి విషయం చెప్పి పెన్ తీసుకుని అటో ఎక్కాను.

మోసం చెయ్యడం కంటే మోసగింపబడటం, అందునా మోసగింపబడ్డామని తెల్సిన తర్వాత కలిగే మనోవేదన మెదడంతా ఆక్రమించుకుంది.

-ఎం.వెంకటేశ్వరరావు (సికిందరాబాద్)

బాధ్యత

తెలుగు మాష్టారుగా పనిచేస్తున్న మాధవయ్యగారికి ఆరోజు దినపత్రిక చదువుతుండగా ఒక టి.వి.ఛానల్ ప్రకటన ఆకర్షించింది. “ఈరోజు మాతృభాషా దినోత్సవం సందర్భంగా మాతృభాష గొప్పతనం మన మంతా గుర్తించే విధంగా మన తెలుగు భాష మాధుర్యం పై మీ అ ఆ టి.వి.వారు ఈరోజు ఉదయం పదిగంటల నుండి పదకొండు గంటల వరకు ప్రత్యేక కార్యక్రమాన్ని ప్రసారం చేస్తున్నారు.

తెలుగు భాషాభిమానులు అందరూ ఈ చక్కని కార్యక్రమాన్ని వీక్షించి ఆనందించండి!” అన్న ఆ ప్రకటన చదివిన మాధవయ్య మాష్టారికి చాలా ఆనందం కలిగింది. ఈమధ్యకాలంలో ఏ టి.వి.కార్యక్రమం చూసినా తెంగ్లీమ, హింగ్లీమ తప్ప స్వచ్ఛమైన తెలుగు విని ఎన్నిరోజులయ్యిందో కదా! అనుకుంటూ, ఈరోజు తప్పనిసరిగా ఈ ప్రత్యేక తెలుగు కార్యక్రమాన్ని చూడాలని సంకల్పించుకొన్నారు.

ఆరోజు పాఠశాలకి కూడా శెలవుదినం కావడంతో అలవాటుగా వెళ్ళే గ్రంథాలయం ప్రాగ్రాం మానుకొని ఉదయం పదిగంటలకి అ ఆ ఛానల్ ఆన్ చేశారు.


యాంకర్ ఆరణాల తెలుగు పడతీలా చక్కని కట్టుబొట్టుతో టి.వి.తెరమీద ప్రత్యక్షం కావడంతో మాధవయ్య మాష్టారికి సంతోషమేసింది. యాంకర్ కార్యక్రమాన్ని ప్రారంభిస్తూ “ఈరోజ్ మాతృభాషా దినోత్సవం సందర్భంగా ఆంధ్రులంధర్ని శుభాకాంక్షల్” అనడంతోనే ఎంతో ఆసక్తిగా టి.వి. ఆన్ చేసిన మాధవయ్యమాష్టారి మనస్సు చివుక్కుమంది. యాంకర్ కంటిన్యూ చేస్తూ “ఈరోజ్ ఈ కార్యక్రమంలో మన్యంతా థెలుగ్ లోనే మాట్లాడదామ. మన్యంతా ఆంధ్రుల్ గా పుట్టి మన థల్లి భాసన్ మర్చిపోవడం ధారుణం. చాల్ మంది ఇంగ్లీష్ భాస మోజ్ లో పడి థల్లి భాసను నిర్లక్ష్యం చేస్తున్నారు. అంద్ కే ఈరోజ్ మాతృభాస దినోత్సవం సందర్భం మన థెలుగ్-వెలుగ్ ను స్మరించ్ క్కొంధామ” అంటూ గబగబా గడగడా తెలుగుభాషను దారుణంగా ఖాసీ చేస్తూ యాంకర్ మాట్లాడుతుండడంతో మాధవయ్య మాష్టారికి చాలా కోపం వచ్చింది. మనస్సంతా మన తెలు

గుభాషకు పట్టిన దుస్థితి తలుచుకొని కుమిలికుమిలి బాధపడుతున్నది. కార్యక్రమం ప్రారంభం నుంచీ యాంకర్ హాయిలు తిరుగుతూ వంకర టింకరగా మాతృభాష దినోత్సవము రోజే మాతృభాషను సరిగా ఉచ్చరించలేక నగుబాటు చేస్తుండడంతో మాధవయ్య మాష్టారు టి.వి.ఆఫ్ చేసి, వెంటనే అ ఆ టి.వి.ఛానల్ వారికి ఫోన్ చేసి “మీ ఛానల్ ప్రసారం చేస్తున్న మాతృభాష ప్రత్యేక కార్యక్రమాన్ని నిలిపివేసి, తెలుగుభాష పరువు కాపాడండి” అని కోపంగా చెప్పినా, ఆ ఛానల్

నిశ్చయించుకొన్నారు.

తాను కూడా ఓ బాధ్యత గల ఆంధ్రుడుగా తన తల్లి భాషను రక్షించుకోవాలంటే ఏమి చేయాలో ఆలోచించి ఒక నిశ్చయానికి వచ్చాక నిశ్చింతగా నిద్రపోయారు.

ఉదయం నిద్రలేవగానే కాలకృత్యాలు తీర్చుకొని, పాఠశాలకి వెళ్ళి ఆరోజు శెలవుపెట్టి అటునుంచి అదే నేరుగా తన మిత్రుడైన లాయర్ రామానందం దగ్గరికి వెళ్ళారు మాధవయ్య మాష్టారు! మిత్రుడికి విషయం మంతా వివరించి, తన ఆవేదన వెలిబుచ్చి అ ఆ



వారు పట్టించుకోక, ఆ కార్యక్రమాన్ని అలాగే ప్రసారం చేసేశారు. ఆ రోజంతా మాధవయ్య మాష్టారు ఆలోచిస్తూనే ఉన్నారు. “తేనెకన్నా తియ్యవైన భాష మన తెలుగని” విజయనగర చక్రవర్తి శ్రీకృష్ణదేవరాయలు ప్రశంసించారు. అలాగే “ఇబాలియన్ ఆఫ్ ది ఈస్ట్” గా ప్రఖ్యాతిగాంచిన తెలుగు భాషకు తెలుగునాట జరుగుతున్న అన్యాయాన్ని ఏ విధంగా అడ్డుకోవాలో ఆరోజు రాత్రంతా మాధవయ్య మాష్టారు ఆలోచించారు. “ఎవరికివారు నాకెందుకులే అని తెలుగుభాషకు జరుగుతున్న అన్యాయాన్ని ప్రశ్నించకుండా విడిచిపెడుతుండడం వలనే తెలుగు తన వైభవాన్ని కోల్పోతున్నది” అన్న సత్యాన్ని మాధవయ్య మాష్టారు గుర్తించారు.

‘ప్రతి వ్యక్తి బాధ్యతగా వ్యవహరిస్తే మన కమ్మనైన అమ్మ భాషకు ఈ రకమైన దుస్థితి పట్టి వుండేది కాదని’

టి.వి.ఛానల్ పై “మాతృభాషాదినోత్సవ ప్రత్యేక కార్యక్రమానికి” సంబంధించి తెలుగు భాషా రక్షణకై కేసు ఫైల్ చేయించారు. తర్వాత రోజు తన పాఠశాలలో ప్రధానోపాధ్యాయులు వారిని ఒప్పించి, మాతృభాష పరిరక్షణకై తన పాఠశాల విద్యార్థిని విద్యార్థులతో ‘మాతృభాషాభివృద్ధి సంఘాన్ని’ స్థాపించి భాషాభివృద్ధికి తన వంతు బాధ్యతను నెరవేర్చడానికి మాధవయ్య మాష్టారు ముందడుగు వేశారు. ఆ సంఘం ద్వారా ప్రతి నెల తెలుగు భాషకు సంబంధించి విద్యార్థులలో అంకిత భావం నెలకొల్పేందుకు వేమన, సుమతీ శతకాల పద్యాల పోటీలు నిర్వహించడానికి సంకల్పించుకొన్నారు.

-మొర్ర గోపి (కవిటి)